

فقیر سیما بایسی

گر دگر

طاش جمال کمپنی

الوہاب مارکیٹ ۳۸- اردو بازار © لاہور

# اپنی بات

بندہ نہ تو شاعر ہے اور نہ ادیب محض اپنے احساسات کو دوسروں تک پہنچانے کے لیے اور وہ بھی صرف اس اُمید پر کہ شاید کسی ایک انسان کو بھی میرے یہ تجربات یا مجھ پر بیتے ہوئے حالات کسی صحیح سمت کو رہنمائی کر سکیں اور یوں وہ خود پر تجربہ کرنے سے بچ سکے۔ سیدنا عمر رضی اللہ عنہ کا قول ہے کہ خود پر تجربہ کرنے سے پہلے دوسروں پر بیتے ہوئے تجربات سے سبق حاصل کرو نیز اپنا حساب کرتے رہا کرو۔ اس سے پہلے کہ تم سے حساب لیا جائے۔

میں نے کچھ مختلف سفروں کو مضامین کی صورت میں لکھنے کی کوشش کی، جگہ موسم، لوگ عقائد و نظریات کردار اور اس کے مقابل اسلامی اقدار یا پھر مسلمانوں کے حالات اور ان کے مسائل کسی حد تک ان سے عمدہ برآ ہونے کا طریقہ اور سلیقہ بھی اپنی استعداد اور ناقص علم کے مطابق جو سمجھ سکا وہ تحریر کیا اور یوں ایک سفرنامہ کہ لیجئے ”غبارِ راہ“ کے نام سے وجود میں آیا۔ بے شمار لوگوں نے اسے پڑھا بھی اور پسند بھی کیا اور یوں کچھ اور لکھنے کا حوصلہ ملا۔ اس بار امریکہ کے سفر کے دوران میں نے کچھ اشعار کہے، اور یوں نعتوں، نظموں اور غزلوں کے حوالے سے اپنے جذبات کو احباب تک پہنچانے کی کوشش کی بعین ممکن ہے کہ میرے اشعار معیاری نہ ہوں۔ اوزان میں کمی بیشی ہو یا بحر درست نہ ہو، مگر ایک بات ضرور ہے کہ میں نے جو محسوس کیا اور کہنا چاہا، کہہ گزرا ہر انسانی زبان میں کہے گئے چند اشعار میں اپنے شیخ محترم کی جدائی میں کہے۔ نعت کے اشعار میں

نہ صرف رسول اللہ صلی اللہ علیہ وسلم کے فضائل بیان کرنے کی کوشش کی جو عموماً نعت کا اسلوب ہے، بلکہ اپنے احساسات پیش کرنے کی سعادت حاصل کی ہے۔ یوں شائد نعت پیش کرنے میں بھی ایک نیا اسلوب ہو نیز اکثر اشعار دوران سفر موزوں کیے کبھی جہاز میں اور کبھی کار میں سفر کرتے ہوئے چونکہ میں نے بہت زیادہ سفر کیے یہاں سے امریکہ آنا جانا بھی ایک لمبا سفر ہے پھر خود امریکہ کے اندر بہت بڑے فاصلے ہیں جن میں تقریباً ۳۶ روز میں میں نے اوسطاً ۲۰۰۰ میل روزانہ کے حساب سے سفر کیا۔ ہر روز تین چار تفتاریہ محافل ذکر اور لوگوں سے ملاقات تو اس سب ہجوم میں سفر کے وقت کو شعر موزوں کرنے پر صرف کیا اور شائد میں اچھے شعر نہ کہہ پایا ہوں گا، مگر بڑی حد تک جو کہنا چاہتا تھا وہ ضرور کہہ گذرا۔

کچھ احوال دل کچھ مشورے کچھ اندیشے اور کچھ دعائیں اب یہ سب کچھ آپ کے سامنے ہے اگر اس میں کوئی خوبی ہے تو اللہ کی عطا ہے اور خرابی ہے تو میرا قصور ہے درگزر کیجئے اور اپنے مفید مشورے سے سرفراز کیجئے۔ اپنی اصلاح کی پوری کوشش کروں گا انشاء اللہ۔

فقیر سیماب الہی

لاہور - ۹۳-۵-۲۸

# سُخنہائے گفتنی

مستغنی اور موزوں کلام واقعی ایک خوبی ہے بلکہ ایک نعمت ہے مگر ہر ایسے کلام کو شعر نہیں کہتے۔ شعر کہے نہیں جانتے۔ شعر نازل ہوا کرتے ہیں، چنانچہ شعر کی ایک خصوصیت بقول حسرت موہانی یہ ہے کہ

شعر دراصل ہے وہی حسرت

سُنتے ہی دل میں جو اتر جائے

اور شعر کا نازل ہونا علم پر موقوف نہیں بلکہ بقول اکبر الہ آبادی

عشق کو دل میں دے جبکہ اکبر

علم سے شاعری نہیں آتی

اور فانی کا عشق، عشق نہیں عشق کی تہمت ہے۔ عشق وہ ہے جو سچی لایموت کے ساتھ

ہو۔ اسی لیے ارشاد ہوا۔ وَالَّذِينَ آمَنُوا شَدَّ حَبَالُ اللَّهِ۔ اور رب العالمین کی محبت

کا ذریعہ اور راستہ رحمۃ العالمین کی محبت ہے جسے جتنی یہ نعمت حاصل ہو جائے وہ اسی درجے

کا کندن بلکہ پارس بن جاتا ہے پھر اس کے وجود سے اس کے افکار سے اس کے کلام سے

انور محبت کے ایسے سوتے پھوٹتے ہیں کہ اہل دل کے دل کچے چلے آتے ہیں اور اس کی

باتیں اس کی نہیں ہوتیں، بلکہ ان کی حیثیت یہ ہو جاتی ہے کہ

آنے میں غیب سے یہ مضامین خیال میں

غالب حریر خامہ نوائے سرروش ہئے

یہ مجموعہ کلام جو اس وقت آپ کے ہاتھ میں ہے یہ کچھ ایسی ہی واردات کیفیات اور نوائے سرروش کی ہی مختلف صورتیں ہیں حضرت سیاب نے نہ تو علم عروض پڑھا نہ کسی قادر الکلام استاد کے سامنے زانوئے تلمذ تہ کیا نہ سخنگوئی کی مشق کرنے اور اساتذہ سے اصلاح لینے کا کوئی موقع آیا بلکہ آپ کی ۵۸ سالہ زندگی میں یہ پہلا موقع ہے کہ اچانک یہ شعری چشمہ ابل پڑا ممکن ہے اس میں فنی اعتبار سے کوئی جھول ہو مگر بات یہ ہے کہ

نالہ پابند نے نہیں ہئے

فریاد کی کوئی لے نہیں ہئے

”قلبی واردات، ذہنی کیفیات، ذاتی مشاہدات، شعر کی زبان میں ڈھلنے لگے تو ڈھلتے ہی گئے محبت کے جذبات ابلنے لگے تو ابلتے ہی چلے گئے، اور حال یہ ہو گیا کہ

آئی جو تیری یاد تو آتی چلی گئی

ہر نقش ماسوا کو مٹاتی چلی گئی

مگر اس کے ساتھ کہیں کہیں ظرافت بھی ہے لطافت بھی ہے اور یہاں وہاں دینی، قومی، سیاسی حقائق بھی شعر میں سمودے گئے۔ غرض مجموعہ کلام ایک سدا بہار گلشن ہے جس میں ہر رنگ کے پھول ہر ذائقہ کے پھل اور ہر قسم کے بیل بوٹے پھیلے ہوئے نظر آتے ہیں۔

میں نہ سخنور نہ سخن سنج ہاں سخن فہمی کی نعمت جو اللہ کریم نے عطا کی ہے اس کا انکار کفرانِ نعمت

ہے اس لیے اس مجموعہ کلام کے مطالعہ سے جو محسوس کیا، سپردِ قلم کر دیا۔ واللہ اعلم بالصواب

حافظ پرویز عبدالمعز زاق۔ ایم اے

## باسمہ تعالیٰ

”گرد سفر“ اردو شاعری کی جھیل میں پھینکا ہوا وہ پتھر ہے جو ارتعاش کی لہریں پیدا کرتا رہے گا۔ یہ ایک نئی سوچ اور نئی آواز ہے۔ عجب بات یہ ہے کہ یہ روایتی ادبی حلقوں کی بجائے تصوف کے سلسلے کے ایک شیخ کے رشتہاتِ قلم ہیں۔ پھر اس میں تصوف کے روایتی مضامین نہیں بلکہ یہ بیسویں صدی کی آخری دہائی کے تناظر میں ملتِ اسلامیہ کے درد میں ڈوبی ہوئی آواز ہے۔ یہ زندگی سے اپنا رشتہ جوڑتی ہے اور اس کے ہر پہلو پر اظہارِ رائے کرتی ہے لیکن اس طرح کہ قاری کو شعر کی لطافت دم توڑتی نہیں بلکہ نازہ تر ہوتی ہوئی نظر آتی ہے۔ نعت سے لے کر اس کی سیاست تک اور کل و بیل کی حکایت سے لے کر ملت کے مسائل تک ایک وسیع کینوس ہے جس پر شاعری کی گلکاری ہے۔

یہ روایت وقایفہ کے التزام کے باوجود فاعلات فاعلات کی تنگنائی کی پابند نہیں اور نہ ہی روایتی انداز میں شاعری کا مجموعہ ہے۔ کمالہ پابند نے نہیں ہے۔ درد بھری چیخِ سات سروں میں نہیں سما سکتی۔ شاعر کو اس بات کا بھی احساس ہے کہ تلخ حقائق کے ساتھ ساتھ بشارتِ شمع کا بھی خیال رہے، چنانچہ لطیف پیرائے میں بھی یہاں بات ملے گی۔ یہ سخن یار و لنواز کی طرح مگن

کر دینے والی اور جذب کی کیفیت میں پہنچا دینے والی شاعری ہے۔

اُردو ادب شاعری کا دامن اب تک اس انداز کی تحریر سے خالی تھا کیا عجب کہ یہ رنگ ایک الگ دبستان کو جنم دے اور اُردو شاعری میں نئی روایت کا پیش خیمہ ثابت ہو۔ اس سے پہلے انہوں نے سفر نامے ”غبارِ راہ“ کے ذریعے اُردو نثر کو تازگی اور تے تکلفی سے نئے انداز میں آشنا کیا تھا۔ یہ سفر نامہ مضامین نو بہ نو کے خرمن کی حیثیت رکھتا تھا۔ بیرونی دنیا کے سفر سے ہمارے لیے یہ نہایت لذیذ سوغات تھی لیکن اس بار اس کی شیرینی دوچند ہو گئی ہے کہ شاعر نے تو اسے ”گردِ سفر“ قرار دیا ہے، لیکن یہ گردِ سر آنکھوں پر رکھنے اور چومنے کی چیز ہے کہ اس میں مدینہ منورہ کی راہ کے درخشاں ذرے بھی ہیں۔ مولانا جامی رحمۃ اللہ علیہ جو سلسلہ نقشبندیہ اولیسیہ کے مشائخ میں سے ہیں ہوا کو اپنا پیام لے جانے کو کہتے ہیں یہی روایت نعت میں یہاں آتی ہے لیکن اس طرح کہ یہاں بات اپنی ذات سے بڑھ کر پوری ملت کی کی گئی ہے اور نہایت ہی درد مندی اور موثر لہجے کے ساتھ یہاں نعت بھی روایتی انداز سے ہٹ کر ایک نیا پیرایہ اختیار کر گئی ہے۔ مختصر یہ کہ ”گردِ سفر“ شاعری کا مجموعہ بھی ہے، اور درد کی ایک لہر بھی جو ہر درد مند دل کو خود اپنی آواز محسوس ہوگی۔

ڈاکٹر محمد حامد۔ پی ایچ ڈی

۱۔ نقشِ پاکی روشنی

۲۔ غزلیت

۳۔ بزمِ یاراں



نعتیں

نفسِ کفِ پاکی روشنی

عشق و محبت کا دعویٰ بھی اپنی ہستی کا دعویٰ ہے  
 مٹ گیا اپنا نام و نشان تک تیری جاہت باقی ہے

# نقش کف پاکی روشنی

آتی ہے نظر گنبدِ خضر کی روشنی  
پھیلی ہے چار سو شہِ بطحا کی روشنی۔

روشن ہے انکے نام سے سارے جہان میں  
مومن کا دل بھی اور دلِ بیٹا کی روشنی

مغرب کی روشنی میں ہیں تاریکیاں بہت  
چھینی ہے ظلمتوں نے چشمِ وا کی روشنی

ننگے بدن ہیں چاک گریبان سپے کوئی  
وحشتِ نصیبؑ انہیں لٹوا کے روشنی

ہے جنس اور مال کا رشتہ فقط یہاں  
گم نسب بھی ہوا گئی وفا کی روشنی

سب کہ نہیں سکتا کوئی آتا ہے جو نظر  
مانع ہے لب کشائی سے حیا کی روشنی

اس پتھروں کے دیس میں غلام تیرے حبیب  
پاتے ہیں نورِ دل میں اور آقا کی روشنی

دل میں ٹپٹے سوز ہے سجدے میں آج بھی  
آنکھوں میں تیرے نقشِ کفِ پا کی روشنی

کتنا رفیع مقام ہے ان کا خدا گواہ  
ہر طرف ان کے کرم سے برسا کی روشنی

اللہ کرے کہ سینہٴ مسلم ہو نور بار  
یوں جس سے اک جہاں میں پھیلا کی روشنی

مجھ سے فقیر کو ملے نظرِ کرم کی بھیک  
تیرے حریمِ ناز کی طیبہ کی روشنی

## جمال باطنی

حسن ظاہر سے تیرے روشن جہان رنگت و بو  
پر جمال باطنی کی ضو فشانی اور ہے  
دیکھتی ہے آنکھ گسبہ کو کبھی در کو کبھی  
دل نے جو دیکھا ہے آقا وہ کہانی اور ہے  
بہتے ہیں دریا بہت شوریدہ سرمو جیں بھی ہیں  
بحر رحمت کی تیرے لیکن روانی اور ہے  
چاہنے والوں سے چھپنا ہے و طیرہ حسن کا  
گھر پہ تیرے عاشقوں کی مہربانی اور ہے  
تیری طاعت میں ہے لطف زندگی بیشک فقیر  
کیف آگین لذت درد نہسانی اور ہے

## بارگاہِ رسالت میں

تیرا جانا بزم کی رعنائیاں تو لے گیا  
 ہے در و دیوار کو دیرانیاں سی دے گیا  
 ہیں بہت چہرے مگر لگتا ہے یاں کوئی نہیں  
 حال کا اپنے جہان میں راز داں کوئی نہیں  
 پھول کھلتے ہیں بہاروں میں مگر تیرے بغیر  
 کون جائے چمن زاروں میں مگر تیرے بغیر  
 نالہ بیکیل تو ہے سوزِ دروں باقی نہیں  
 تیرے چاہتے کا چین میں وہ جنوں باقی نہیں  
 آگئی گردشِ زمانے کی ہمارے درمیاں  
 دیکھ سکتا ہے زمانہ کب کسی کو ثادماں

گستا ہے سارا چمن یونہی اجڑ جانے کو ہے

تیرے بن اب آتیاں اپنا بکھر جانے کو ہے

گر پلٹ آؤ تو محفل پھر جواں ہو جائے گی

ورنہ اپنی دوستی بس داستان ہو جائے گی

پھر سے دیوانے ترے ہوں گے جنوں میں مبتلا

موڑ کے رکھ دیں گے پہیہ گردشِ ایام کا

پھر اسی محفل کو تیرے نام سے چمکائیں گے

اپنے سینے میں بسا کر تجھ کو واپس لائیں گے

خون دے کے یہ بسایا تھا چمن تیرے لئے

اس میں پالے تھے سبھی سرو و سمن تیرے لیے

تیرے ہی روشن قدم سے اسکو پھر چمکائیں گے

پتے پتے پر تمہارا نام لکھتے جائیں گے

لا الہ کی تیغ کاٹے گی اندھیرے کا چکر

گنبدِ خضراء سے روشن ہوگی پھر اپنی سحر

اپنا خون سیماب دیکر اتنا ہم کر جائیں گے

نام آقا کا چمن میں پھر رقم کر جائیں گے

## ”دیدِ باری“

عمر ساری دے کے آخر پا لیا  
 اس قدر ارزاں نہ سمجھے گا کوئی  
 جانتا تھا زندگی کو، میری تھی  
 جب سے کھولی آنکھ اور دیکھا اسے  
 کوئی پہلو حسن کا اس میں نہ تھا  
 اک اندھیری رات تھی ویرانہ تھا  
 دیکھتا ہوں مڑ کے پیچھے تو ندیم  
 ہاں مگر، اک کام میں بھی کر گیا  
 تو نے دی توفیق تو یہ بھی ہوا  
 اب یہی سرمایہ ہے تجھ کو قبول  
 خد نہیں ہوتی تیرے احسان کی

ایک لمحہ جس میں دیکھا ہے تجھے  
 اس کا اندازہ اگر ہے تو مجھے  
 میرے ہاتھوں ہی کٹی جیسی تھی  
 رنگ سارے تلخیوں کے اسمیں تھے  
 خوبصورت رنگ بھی کوئی نہ تھا  
 روشنی سے دل میرا بیگانہ تھا  
 دُور تک نیکی کوئی ملتی نہیں  
 تیرے اک بندے کے جوتوں میں  
 کر بھی کیا سکتا تھا میں، کرتا بھی کیا  
 ورنہ تو ہے زندگی ساری فضول  
 سمجھ میں آتا نہیں انسان کی



عشق کی بھٹی میں دل جلتا رہا  
تب کہیں اک لمحہ دیکھا ہے تجھے  
ایک لمحہ اب تو صدیوں پر محیط  
موت میں لذت، فنا میں چاشنی  
عمر بھر لوگوں نے مانگی زندگی  
ہم نے سیکھا زندگی کھونے کا راز  
یہ فنائے نام سے پایا جواب  
اس کا مٹ جانا ہی ایسا کام تھا

دیکھ برسوں کا اسے چہ لگا  
ورنہ جلتا طور کی مانند <sup>طرح سے</sup>  
اس کی لذت ہے دو عالم پر بسیط  
جاننا اس کا بھی کچھ آساں نہیں  
جس کے بدلے موت ہی ان کو ملی  
طلب میں تیری فنا ہونے کا راز  
ذات میری تھی ترے رخ کا حجاب  
جس سے روشن ہر جا تیرا نام تھا

چمکے ہر اک دل میں تیری روشنی

بن گیا سہما آب بھی اس کا امین

## پہنچی تیرے حضور تو خاموش ہو گئی

کہتا ضرور کچھ مگر طاقت نہیں رہی  
 دیکھا انہیں تو قوتِ گفتار کھو گئی  
 آنکھوں میں یوں بسے پس کہ دنِ رات ہر گھڑی  
 دیکھا جدھر بھی ان سے ملاقات ہو گئی  
 پس اور ان کے حُسن کے اتنا قریب تر  
 بس شیخ کی یہ میرے کرامات ہو گئی  
 دیکھی جو کائنات تو آیا نہ کچھ نظر  
 اس حُسن بے مثال کی وسعت میں کھو گئی  
 آقا تیرے حضور کی لذتِ عجیب تر  
 اب ماسوئی کی طلب ہی معدوم ہو گئی

موت و حیات کی جو تھی تفریق مٹ گئی  
 رُوحِ تیری بارگاہ کے جلوے میں کھو گئی  
 دھڑکن تھی کائنات کے دل میں حضور سے  
 معراج پر گئے تو وہ خاموش ہو گئی  
 پلٹے تو اپنے ساتھ لائے گرمی حیات  
 زندہ پھر کائنات کی آغوش ہو گئی  
 دُنیا سے پردہ حصّہ ہے ازلی نظام کا  
 جب ہی حیات ان کی بھی روپوش ہو گئی  
 دیکھیں جو زندگی کو تو بھیلی ہے چار سو  
 ان ہی کے دم قدم سے یہ مدہوش ہو گئی  
 دیکھیں فقیرِ عشق کی مستی بجا مگر  
 پہنچی تیرے حضور تو خاموش ہو گئی

## ”حُسنِ مجسم“

تیری یاد میں دیکھ حُسنِ مجسم  
 بھری آہ میں نے تو وہ بھی حسین ہے  
 تیرے عشق کی آگ بھی خوبصورت  
 رنگ گل سے گلشن میں جیسے لگی ہے  
 ہر اک زخم بھی پھول سا بن رہا ہے  
 ہر اک چوٹ جیسے کلی ادھ کھلی ہے  
 تو سورج تیرے وصل سے چاند پھوٹیں  
 تیرا ہجر بھی میرا نورِ جہیں ہے

میری سانس میں نام لپٹا ہے تیرا  
 میری سانس عنبر میں جیسے لسی ہے  
 تیرا راستہ بھی ستاروں سے روشن  
 تیرے درتک کہکشاں سی بنی ہے  
 بھرا ہے زمانے کا پھولوں سے دامن  
 ہر اک پھول تیری کرن کا امیں ہے  
 تیری یاد نے موت کو مات دیدی  
 تیری یاد کتنی حیات آفرین ہے  
 نہیں قول، ایمان اپنا ہے سہماں  
 حسین دوسرا تجھ سا کوئی نہیں ہے

# ”اک آرزو“

دلوں میں مچلتا ہے ذوقِ زیارت  
 لبوں پہ قصیدے تیری عظمتوں کے  
 مدینے کے راہی ہیں دو جگہ سے فارغ  
 وہ طالب ہیں آقا تیری برکتوں کے  
 پیشانی منور ہے سجدوں سے ان کی  
 دلوں میں ہیں ذکرِ الہی کے جلوے  
 کوئی ہے مجاہد تو غازی ہے کوئی  
 ہیں ان کے شبِ نئے میدان میں گزرے  
 کوئی مثلِ بادِ سحر اس جہاں میں  
 رہا بانٹتا تیری خوشبو کے جھونکے  
 مگر ایک بے بس تھی دستِ خادم  
 ہے چھڑے ہوئے تیری الفت کے قصے  
 نہ عابد، نہ زاہد، نہ واعظ، نہ قاری  
 ہے پھیلائے دامن کھڑا در پہ تیرے

تنہا لیے در پہ حاضر ہوں آقا  
 ہوں طالبِ نظر کا جو شعلہ دکھائے  
 جلے میرا سینہ اُٹھے اس سے طوفان  
 جو مُسلم کے سینے میں بلبلِ مجاں دے  
 تیرے عشق کی آگ بانٹوں دلوں کو  
 محبت کا شعلہ جو خرمنِ جلا دے  
 بنادوں میں مُسلم کو دیوانہ تیرا  
 محبت تیری رقصِ سہل سکھائے  
 دلوں میں محبت کا چشمہ رواں ہو  
 جہاں سے وہ سب نفرتوں کو مٹائے  
 پھر انساں سکوں آشنا ہو دہر میں  
 یوں خالق سے وہ اس کا رشتہ بنائے  
 لبوں پہ فقیر اپنے شام و سحر ہے  
 الہی بہار ایسی پھر سے دکھائے

## معراج

تیر ہی معراج کہ تو لوح و قلم تک پہنچا  
یہ ہی معراج کہ میں تیرے قدم تک پہنچا

اک ذرہ خاک تھا میں دوش ہوا پر  
کیا خوب وہ لمحہ وہ گھڑی اور وہ موسم  
گرداب معصیت میں گھرا میرا سفینہ  
بے نور زمانہ تھا شب تازہ تھی ہر سو  
تیرا آنا شب تار کے جانے کی نوید  
تیرے ہی وسیلے سے ملی ہم کو حیات  
وہ ابر کرم تیرا کہ صحرائے عرب سے  
تیرے احسان کہ میں ارض حرم تک پہنچا  
جب نور رسالت میرے دیدہ غم تک پہنچا  
تیرے ہی کرم سے بحر کرم تک پہنچا  
گر کے انسان تھا پتھر کے صنم تک پہنچا  
تو نے بانٹا تھا وہ نور جو ہم تک پہنچا  
پیغام خداوند جہاں ہسم تک پہنچا  
ہے نور فشاں دیکھ عجم تک پہنچا

سیلاب میں تاب تیرے نام سے آئی  
ورنہ یہ ڈوب کے تھا بحر کرم تک پہنچا



## اے یادِ صبا

ذرا سنتی جا اے یادِ صبا جب ارضِ حرم سے گزرے تو  
 وہاں عرضِ میری پہنچا دینا جہاں رحمتِ عالم رہتے ہیں  
 ہوگا وہاں گنبدِ خضرا بھی دیکھے گی نور کا دریا بھی  
 ذرا نظروں کو سمجھالینا وہاں رحمتِ عالم رہتے ہیں  
 ختم جانا ان کی چوکھٹ پر وہ بارگاہِ عرش سے نازک تر  
 بھر لینا نور سے چھوٹی کو وہاں کرم کے دریا بہتے ہیں  
 وہ حامد ہیں، محمود بھی ہیں وہ اللہ کے محبوب بھی ہیں  
 رب آپ کرے تعریف ان کی، ان کو ہی محمد کہتے ہیں  
 کھو گئی دلوں سے یادِ تیری وہاں لے جا یہ سندِ یادِ میری  
 آجائیں تیری یادیں واپس ہم راہیں تکنتے رہتے ہیں  
 ہو جائے مداوا سب غم کا، سینہ ہو روشن مسلم کا  
 چل نکلیں تیری راہوں پر ورنہ تو بھٹکتے رہتے ہیں  
 انھیں صدق و عدالت بھی ہو عطا عثمان کی وراثت دو آقا  
 دے قلب جگرا نہیں حیدر کا جہاں نور بستے رہتے ہیں

یہ چاروں سوتے مل جائیں پھر پھول چمن میں کھل جائیں  
 یہ آبِ حیات عطا کر دیں ہم اس کو ترستے رہتے ہیں  
 ورنہ یہ لوگ گئے جگ سے یہ نام بھی تیرا لے نہ سکے  
 پس خوردہ کھائیں کافر کا یہ خود کو تیرا کہتے ہیں  
 کہہ دے کبھی تو اپنا ان کو کچھ ہوش آئے آقا ان کو  
 اس دلدل کو پہچان سکیں جس میں یہ پھنسے رہتے ہیں  
 ہو حاصل پھر سے دولت دیں زندہ ہوں پھر ایمان دیتی  
 جنگل سے نکلیں کافر کے یہ اس میں پستے رہتے ہیں  
 گئی عزت ان سے، نام گیا۔ اب جان گئی ایمان گیا  
 خون ان کے پانی کی مانند ہر ملک میں بہتے رہتے ہیں  
 سہما سہما بھی ان کے خام ہیں یہ آخر آپ کی امت ہیں  
 یہ ان کو واپس لانے کے سبب چیلے کرتے رہتے ہیں

## نعت

تجھ کو اگر نہ پاسکوں کسی سے کہوں میں حالِ دل  
 کوئی میری سُنے گا کب اور اس کو میں سناؤں کیوں  
 تیری حسین یاد بھی تیری طرح عزیز ہے  
 ہوں گے خفا تو لوگ ہوں میں اسے چھپاؤں کیوں  
 ٹوٹا جو دل تو پا گیا تیرے جمال کی جھلک  
 بکنا ہے گر یہ ٹوٹ کر میں اسے چھپاؤں کیوں  
 ٹوٹا کس طرح سے یہ کر چیں کہاں کہاں کریں  
 توڑا ہے جس نے خود اسے اس کو میں یہ بتاؤں کیوں  
 تیرے قیام کے لیے تیرا ہی گھر بنا تھا یہ  
 آج ابھی گاتجھ سے یہ غیروں کو یاں بساؤں کیوں  
 موت ہی حیات ہے آئے طلب میں گر تیری  
 جس راہ پہ ہو نہ منتظر اس پر بھلا میں جاؤں کیوں  
 جو رازِ دہاں نہیں میرے کہتے فقیر ہیں مجھے  
 سینے میں لعل ہے دفن ان کو میں یہ بتاؤں کیوں

## مینارہ نور

نام محمد روشن روشن نور کا اک مینارہ ہے  
 ذات اپنی کے مظهر کو اس ذات نے خوب سنوارا ہے  
 ہے مخلوق نہیں شک اس میں لیکن وہ کیا بھی ہے  
 دو عالم میں سب سے بڑھ کر اپنے رب کو پیارا ہے  
 حامد ہے، محمود بھی ہے اور محبت محبوب بھی ہے  
 یسین طہ، نور، مزمل ذکر انہیں کا سارا ہے  
 کفر و شرک کی تاریکی میں سارا عالم ڈوبا تھا  
 نور قرآن آپ ہی لائے جس نے اسے اُبھارا ہے  
 قہر و جبر کی سخت چٹانیں بوجھ بنی نہیں انساں پر  
 اپنے انسانوں کے سہ سے ظلم کا بوجھ اُتارا ہے

جو رستم کی آنکھوں میں تب آنکھیں ڈالنا مشکل تھا  
 آپ نے بدرواۓ سجا کر میدان میں لٹکارا ہے  
 توڑ دی آپ نے کفر کی شوکت انساں کو آزاد کیا  
 سینکڑوں لات منات کو آپ نے کر دیا پارہ پارہ ہے  
 آپ ہی نے تو ہر مومن کا سینہ کوہ طور کیا  
 ہر سجدے میں چشم مومن کرتی نورِ نظارہ ہے  
 آپ ہی کے حرام کو دیکھو کیسے نادر لوگ تھے وہ  
 آپ ہی کی شفقت نے ان کو کیسا خوب نکھارا ہے  
 دنیا کی یہ ساری وسعت انکے آگے سمٹ گئی  
 قسزم میں بھی جن لوگوں نے اپنا اسپ اتارا ہے  
 تھے وہ غلام تیرے در کے آج ہوئے بیگانہ ہم  
 تیرے قدموں کی مٹی سے خالی دامن سارا ہے  
 زور پر ہیں کفار کی پھر سے ظلم و ستم میں پستے ہیں  
 اس مشکل میں آپ کو ہم نے پھر سے آج پکارا ہے  
 پھر دے ہم کو نورِ ہدایت، درِ ودل ہو پھر سے عطا  
 آقا ہم یہ جان گئے اب یہی علاج ہمارا ہے  
 جرات دے بیاباں کے دے کر دے اسلامی غیرت بھی  
 ورنہ تو کافر کے مقابل ابتر حال ہمارا ہے

یا اللہ پھر سُن لے اپنی تھیرے نبی کے خادم ہیں  
 اک تیرا در اپنی خاطر دشمن تو جگ سارا ہے  
 دے شعور ہمارے دل کو چشمِ بینا پھر سے دے  
 دیکھ سکیں وہ نورِ نبوتِ روشنیوں کا دھارا ہے  
 بدلے قسمت پھر سے اپنی ماتھ ہوانکے دامن پر  
 رحمت پھر تیری ہو حاصل جس کا ہمیں سہارا ہے  
 پھر سے عطا ہو عشقِ محمدؐ روشن پھر سے سینے ہوں  
 مار دے نفسِ امارہ یاربِ نفس نے ہم کو مارا ہے  
 دیکھو تو سیلاب کی قسمت لگتی کتنی پیاری ہے  
 لکھنے بیٹھے نعتِ نبیؐ تو لگتا کتنا پیارا ہے

## روشن رستے

اے باد صبا گر گزر دو تم اس شہر کے روشن رستوں سے  
 ان روشن روشن گلیوں سے جہاں بستا ہے محبوب میرا  
 جہاں رات بھی دن ہو جاتی ہے واں تاریکی کا گزر نہیں  
 تیری بھی تو وہی منزل ہے جہاں بستا ہے محبوب میرا  
 انھیں دیکھنا میری آنکھوں سے وہاں میرا دل قربان کرنا  
 در چو منا میرے ہی لب سے وہاں بستا ہے محبوب میرا  
 لے جاؤ محبت بھی ساری، سب عشق کے نغمے بھی لے جا  
 لٹوا دے سارے اس در پر جہاں بستا ہے محبوب میرا  
 میری ہوش کو اپنے ساتھ لے جا میرے دل کی دھڑکن لیتی جا  
 میں اسی در پہ اسے پھیلا دینا جہاں بستا ہے محبوب میرا  
 یہ دھڑکن حالت کہہ دے گی جو آج ہے ان کی امت کی  
 وہاں ہیں تو لب نہیں کھولوں گا جہاں بستا ہے محبوب میرا  
 یہ حال بھی ان سے کہہ دینا جو ماس میں دیکھا ہے تو نے  
 شاید وہ کرے اک نظر کرم، کر سکتا ہے محبوب میرا

شاید وہ جذبِ دروں دے دے شاید ہو دردِ دل بھی عطا  
 اللہ کو پانے کا جذبہ دے سکتا ہے محبوب میرا  
 یہ سماں گر لے آئے تو پھر دیکھ صبا کیا ہوتا ہے  
 پھر اپنے چمن کو خوشبو سے بھر سکتا ہے محبوب میرا  
 یہاں بدلیں سب حالات بھی ہم یہاں بدلیں دن بھی رات بھی ہم  
 پھر روشن نور کی قندیلیں کر سکتا ہے محبوب میرا  
 قانون ہوں رخصت کافر کے اسلام کا جھنڈا گاڑیں ہم  
 کر گزریں جان پہ کھیل کے ہم مل سکتا ہے محبوب میرا  
 اس گلشن میں جو پھول کھلے پیٹا ہو درد اس کے اندر  
 دل دھڑکیں نام سے اللہ کے اورتکما ہو محبوب میرا  
 اس راہ پہ موت ہی آجائے سیما تب خدا کا شکر کرے  
 یہ موت وہاں لے جائے گی جہاں بستا ہے محبوب میرا



# اپنے شیخ کے فراق میں کہا کیا سرائیکی میں

آویں ما ماہی رل مل بہاں ما  
لمبیاں نے راتاں گالیں کراں ما

لد گئے او ویلے ڈھلے بچھاویں خوش تھی کے بہناں اک بے دی سانہ  
اجرٹی حویلی مٹر نہیں جا ڈیکھی ہک جھٹ جے آویں ما رل کے کھار

آویں ما ماہی رل مل بہاں ما  
لمبیاں نے راتاں گالیں کراں ما

لمبیاں نے راہواں پلینڈے چو کھیرے کہلی اے چندری جھنجھٹ پیہرے  
یاداں نے تیریاں سا تھی سفر و ترح آویں ما تو بھی رل کے ٹراں ما

آویں ما ماہی رل مل بہاں ما  
لمبیاں نے راتاں گالیں کراں ما

سوہنی بنائی اسے رب نے خدائی      ہک ہے تو جنگی اسے صورت بنائی  
 نہیں نظری آیا کوئی تیرا ثانی      ساہنویں جے تھیویں ہارج کے ٹکھاں ہا

آویں ہا ماہی رل مل بہاں ہا

لمبیاں نے راتاں گالیں کراں ہا

وادیاں، دریا، گلشن تے صحرا      سب جاگیں ڈھڈھاں ہک تے جا جا  
 تیرے جیہا کوئی فقیرا نہیں ڈسدا      ہک توں جے لہجیوں ہا سب کون چھڑاں ہا

آویں ہا ماہی رل مل بہاں ہا

لمبیاں نے راتاں گالیں کراں ہا

# غزلیت



تم سے کچھ سُنے کی خواہش کیسی اُنوکھی خواہش تھی  
 سینے میں بھی تڑپاتی تھی پوری ہوتی تو دکھ ہی ملا



اب تو میرے ہو پس مرگ بدل مت جانا  
یہی کہتے تھے وہ جب ہم سے ملا کرتے تھے  
زیست کے پھندوں میں گئے چھوڑوہ تنہا اکرم  
جو کبھی نام سے عوروں کے جلا کرتے تھے

## عشق

عشق ہے تیری یاد ہے یاد کر ہے تیرا  
 گئی رُوح فقط پاس میرے جسم ہے میرا  
 سُننے تھے جہاں میں بہت عشق کے قصے  
 پایا نہ کبھی دل میں کسی اور کا ڈیرہ  
 یہ خواب ہے، افسانہ ہے یا ایک حقیقت  
 اپنا تھا کبھی دل جو، ہوا آج وہ تیرا  
 بے تاب نگاہوں میں طلب تیرے حُسن کی  
 تجھے پاؤں کہاں کس سے پتہ پوچھوں میں تیرا  
 سب کہتے ہیں تو دل میں ملے گا وہیں دیکھوں  
 انہیں کیسے کہوں پاس نہیں دل بھی تو میرا

دیوار ہے یہ عالم مادی میرے آگے  
 ہو جائے ختم کاش یہ جیون کا بکھیرا  
 پاؤں تجھے سامنے جی بھر کے میں دیکھوں  
 جھپکوں نہ پلک نہ کبھی پھیروں میں چہرہ  
 ہو جاؤں فنا حسن کے پر تو میں تیرے  
 مٹ جائے نشاں دہر کی الواح سے میرا  
 ملی خبر ہے تجھے تیرے نبی پاک کے در سے  
 پانا ہی تجھے مقصد تخلیق ہے میرا  
 تجھے پانے کا یہ سہل طریقہ بھی ملا ہے  
 جو جان سے جائے گا پتہ پائے گا تیرا  
 لایا ہوں فقیر اپنی متاع در پہ نی کے  
 بس جاؤں یہاں کاش پتہ پاؤں میں تیرا

## ”توبہ“

قاصد کو سمجھا لو اپنے، روک لو اپنی یادوں کو  
آخر کو ہم توبہ کر کے مسجد میں جا بیٹھے ہیں

آنکھیں نمونہ کے قبلہ رو ہم یادِ خدا کو بیٹھ گئے  
کافر ہے دل کہتا ہے ہم تیرے گھر جا بیٹھے ہیں

توبہ توبہ کہہ کر سمجھے اپنی عادت چھوٹ گئی  
دیکھو کتنے سادہ ہیں ہم کیا دھوکا کھا بیٹھے ہیں

راستہ چلتے سوتی رہے تھے اب توبہ کر نکلیں گے  
ہوش میں آئے تو یہ دیکھا اسی جگہ جا بیٹھے ہیں

آج توبہ بھی پوچھ رہے تھے کیسی توبہ کرتے ہو  
لے ڈوبے ہم توبہ کو بھی کئی قسمیں کھا بیٹھے ہیں

بے ہوشی میں ٹوٹ گئی تھی ورنہ ہم تو پکے تھے  
 ابھی زلفوں میں ہم اپنی توبہ ابھا بیٹھے ہیں

ٹوٹ گئی مگر توبہ اپنی پھر توبہ ہی کر لیں گے  
 کوئی تو روکے ان کو بھی جو توبہ "ٹروا بیٹھے ہیں

توڑ تو ہم دیتے ہیں توبہ لیکن چھوڑ نہیں دیتے  
 پھر سے دیکھو توبہ کر کے اسی جگہ جا بیٹھے ہیں

پکڑیں گے سیما تب کو مرشد شاید بات سنو جائے  
 چھوڑ کے دونوں عالم کو ہم کس جگہ جا بیٹھے ہیں



## لذتِ وصال

آنسو بہتے دیکھ کے ہمدم کیوں گھبرانے لگتے ہو  
ہم نے تو ان پلکوں پر سے خون برستے دیکھا ہے

دل سے جو شعلہ اٹھتا ہے آنسو بن کر بہتا ہے  
آگ کے شعلوں کو بھی ہم نے پانی بننے دیکھا ہے

جیت کی خواہش رکھنے والے آخر بازی مار گئے  
مارنے والوں کی بازی کو جیت میں ڈھلتے دیکھا ہے

دزدِ جدائی کا سہہ لینا شب بھر بھی آسان نہیں  
پچھڑتے سورج کو بھی ہم نے خون اگلنے دیکھا ہے

عقل و خرد کے پیمانوں میں تول سکو گے اُلفت کو  
عشق کے آگے عقل کو ہم نے پانی بھرتے دیکھا ہے

جس کو وصل نصیب ہو جائے ہونٹ اسکے سل جاتے ہیں  
راہ میں رہنے والوں کو ہی بائیں کرتے دیکھا ہے

وصل کی لذت کیا ہوتی ہے یہ پوچھو ان لوگوں سے  
جن کو ہم نے دو عالم سے ہاتھ جھٹکتے دیکھا ہے

آنکھیں بند ہیں گردن نیچی دل کی دھڑکن تک خاموش  
دیکھنے والوں کو تو یوں بھی ہم نے تکتے دیکھا ہے

دیکھو تو سیلاب کو آخر یہ کیوں بے کل رہتا ہے  
شگرت آسا گود سے ہم نے اسکو بچھڑتے دیکھا ہے

## شکوہ

شکوہ یہ نصیبوں کا اک رستم ہے ورنہ  
افتاد ہے کردار کی جو ہم پہ پڑی ہے

چوما تھا گل تازہ کو بے تابی سے ہم نے  
معلوم تھا گلشن میں منرا اسکی کڑی ہے

ہم نے تو جہن کو تھا بہاروں سے سجایا  
سُنتے ہیں میرے بعد وہاں گرد اڑی ہے

بے کار ہے اب دیکھنا راہ اور کسی کی  
اک موت ہے تنہا جو میرے در پہ کھڑی ہے

ملنا تھا تیرا ہوشربا، دیکھ مگر اب  
اٹھنا تیری محفل سے قیامت کی گھڑی ہے

خاموشی لبوں پہ ہے انگارہ پس آنکھیں  
اک نوکِ سناں جیسے سینے میں گڑی ہے

سنبھلو تو فقیر اب بھی یہ لوگ کیا سوچیں گے  
کیوں ٹپکے تیرے آنسو کہاں چوٹ پڑی ہے

# دل کی لگی

کون سمجھے گا میرے دل کی لگی  
تو ہی گر اس کی وجہ سمجھا نہیں

رُو ٹھٹھا تو ہے تعلق کی دلیل  
بھول ہی جانا ہے کیا سمجھا نہیں

تجھ کو بھولی ہیں میری یادیں بھی  
ہو گیا ایسا بھی کیا سمجھا نہیں

آرزو میری تھی جس کی ہمسفر  
نُٹ گیا وہ قافلہ سمجھا نہیں

تیرے وعدوں پر یقین ہے آج تک  
نہیں نے ایسا کیوں کیا سمجھا نہیں

قعر دریا میں بنے گی جان پر  
ساتھ تھا کچا گھڑا سمجھا نہیں

گل رُخ و غنچہ دہن سیمیں بدن  
میں نے تھا یہ کچھ کہا سمجھا نہیں

یاد ہے تجھ کو وفا پر ناز تھا  
کیا ہوئی تیری وفا سمجھا نہیں

جاں لبوں پر ہے مگر آنکھیں ابھی  
دیکھتی ہیں راستہ سمجھا نہیں

اپنے ہی لب سے ہے کیوں آنے لگا  
تیرے لب کا ذائقہ سمجھا نہیں

لے چلا پھر سے تیرے در پر ہمیں  
کرتا ہے سیماب کیا سمجھا نہیں

## چاند محبوب

یاد تیری دل سے کیوں جاتی نہیں  
اس کے پیچھے بھی تمہارا ہاتھ ہے

کیوں اڑا پھرتا ہے بادل اس طرح  
کون جانے کس ہوا کا ساتھ ہے

برس پڑنے کی خطا بادل نے کی  
در اصل ظالم رتوں کی بات ہے

ہے کلی اس بات تک سے بے خبر  
پھول بننے میں تو اس کی مات ہے

تیرے جانے سے گیا موسم کا لطف  
کتنی پھسکی اس دفعہ برسات ہے

آجھی جا موسم بدل جائیں گے سب  
موسموں کا رنگ تیرے ساتھ ہے

چاند کی تعریف کی تھی شعرا ہیں  
لوگ کہتے ہیں تمہاری بات ہے

آؤ مل بیٹھیں کبھی پھولوں کی اوٹ  
جیسے پھولوں خوشبوؤں کا ساتھ ہے

دیکھتا ہوں اپنی یادوں میں تجھے  
نہیں ہوں ویرانہ ہے لمبی رات ہے

پھر تڑپتا ہے دل نادراں فقیر  
یاد پھر تو نے کیا کیا بات ہے؟



## محبت کا قیدی

وفا کر کے دیکھا دُعا کر کے دیکھا  
دل ناتواں پر جفا کر کے دیکھا

نہ بدلی تیسری خو نہ بدلا مقدر  
تجھے ہم نے اپنا خدا کر کے دیکھا

بڑھا مرض ہی، دل کو جو لگ چکا تھا  
جہاں میں ملی جو دوا کر کے دیکھا

تجھے رقصِ بسمل کا تھا شوق ایسا  
کہ اپنوں کا سر بھی جدا کر کے دیکھا

نہ اٹھے فقیر ہم تیرے در سے ہرگز  
رہے قید، تو نے رہا کر کے دیکھا

## حقائق

جانا ہے تمہیں جاؤ پر اتنا کیا کرنا  
گریاد میری آئے ملنے کی دُعا کرنا

کیا خوب نصیحت ہے کیا پیاری باتیں ہیں  
کہتے ہو چلے ہم تو تم صبر کیا کرنا

یہ صبر کیا ہوتا ہے کیسے کیا جاتا ہے  
جب ہونہ سکے کچھ بھی چکے سے سہا کرنا

یہ بات نہ ہم سمجھے شاید نہیں سمجھیں گے  
تڑپانا دلوں کو بھی پھر ان کی دوا کرنا

زندوں کو جلاتے ہو مردوں کو کرو زندہ  
پیشہ یہ نرالا ہے ایسا ہی کیا کرنا

کیا خوب زمانہ تھا کیا خوب گزرتی تھی  
پھر ملنا تمھارا وہ ، اور حشر بپا کرنا

ہے یاد تمھیں وہ دن لوٹا تھا سکوں میرا  
کہتے تھے مجھے اس دن میرے حق میں دُعا کرنا

تو ہی نے تو مارا ہے اک طرفہ ماشہ ہے  
تیرا ہی میرے حق میں جینے کی دُعا کرنا

زخموں میں میرے دل کے نشتر سی چھوٹا ہے  
ہر جانی کا تجھ جیسے تلقینِ وفا کرنا

مَت چھڑ مجھے ہمدِ م کچھ اور نہ کہہ دوں میں  
مجھے یاد ہے سب تیرا اک اک سے دغا کرنا

خِر کے بھی لگاتے ہو نسخے بھی بتاتے ہو  
کہتے ہو کہ زخموں پر کچھ نمک ملا کرنا

تم بھی تو عجیبے ہو کتنوں سے چلے کہہ کر  
نہیں صرف تمہارا ہوں مجھے یاد کیا کرنا

پھر بند میں کہتے ہو یہ کام نہیں اچھا  
میری ان باتوں کا مت اثر لیا کرنا

سوچا ہے کبھی تم نے جانا ہے قبر میں بھی  
اللہ کا وعدہ ہے پھر حشر پ کرنا

پکڑیں گے تیرا دامن تب ہاتھ ہزاروں کے  
اک ایک سے پھر اس دن تم سمجھ لیا کرنا

دیکھیں گے تمہیں ہم بھی کیا چال ہواب چلتے  
ابھی اور ہے کس کس سے تمہیں عہد وفا کرنا

کتنوں کا سکون ٹوٹا کس کس کو اجڑا ہے  
کیوں باز نہیں آتے ابھی اور ہے کیا کرنا

تم نے تو جہاں بھر میں بنے آگ لگا رکھی  
اب باقی عمر یوں ہی ہر دیس پھرا کرنا

کوئی ایک وطن ہو تو کوئی ایک زبان بھی ہو  
ہر دیس کی بولی میں اب وعدے دیا کرنا

یہ کرتے کیسے ہو دل سب کے لے لینا  
بدلے میں فقط ان کو اک خلش دیا کرنا

اک بات تو بتلاؤ تمہیں ٹوٹا تھا کس نے  
پھر یہ بھی کہا ہو گا اب بدلے لیا کرنا

ہر چہرے کی رنگت میں نکلتے ہو اسی کو تم  
ہر ایک سے مل لینا اسے دیکھ لیا کرنا

خود غرضی ہے یہ کیسی مقصد کیلئے اپنے  
کھلتے ہوئے پھولوں سے رنگت کو جدا کرنا

اب ساتھ تیرے رہ کر دیکھا ہے وہ قاتل بھی  
جسے تم بھی یہ کہتے ہو ذرا چھپ کے رہا کرنا

تم کتنے پیارے ہو تم کتنے بھولے ہو  
ظاہر ہے، تیرا ایسا باطن ہے جفا کرنا

تم قتل بھی کرتے ہو، انداز نرالا ہے  
یوں دل میں اتر جانا پھر دور رہا کرنا

مر بھی تو نہیں سکتے، تم مارتے ہو جن کو  
ہے ان کے مقدر میں مر مر کے جیا کرنا

تم خود بھی تو روتے ہو ذرا چھپ کر لوگوں سے  
پھر لوگوں سے مل لینا ذرا ہنس لیا کرنا

آسان نہیں ہوتا گھر چھونکنا اوروں کا  
اس کام کی خاطر ہے خود بھی تو جلا کرنا

جلتا ہوا ہر جگہ سوراخ تو کرتا ہے  
جس رات کے دامن میں اسکو ہے جلا کرنا

اس حال میں تو ہمد مہر جانا بھی مشکل ہے  
تم تو ہمیں کہتے ہو جینے کی دعا کرنا

ہر ایک کے ہاتھوں میں ہے دامن تار اپنا  
زخموں کو تیرے دل کے ہے کس نے سیا کرنا

شکوہ بھی ہے لوگوں کو تجھے پیار بھی کرتے ہیں  
کہتے ہیں یہی ساعز ہمیں اور دیا کرنا

مشکل ہے اسے پینا یہ درد بڑھاتا ہے  
 حاجت ہے تمھاری تو زخموں کی دوا کرنا

گو عقل نہیں سمجھی پر دل میں اٹکی ہے  
 ہم ہر پل تڑپیں گے کبھی دیکھ لیا کرنا

یہ جان بھی تمھاری ہے یہ جسم تمھارا ہے  
 لے جاؤ یہ سب پونجی راہوں پہ فدا کرنا

جن راہوں پہ تم پاؤ قدموں کے نشاں ان کے  
 دینا وہاں بوسہ بھی وہاں اشک رواں کرنا

کوئی پودا ہو اس راہ پر اسے خون جگر دینا  
 پھر قلب کے ذروں کی اسے کھا دیا کرنا

گر نظر پڑی ان کی پھر دیکھنا تم ان کا  
 ان ذروں کو چمکا کر سر عرش نشان کرنا



سودا ہے محبت کا یہ عشق کی باتیں ہیں  
یہ جزو کا احساں ہے انہیں سچ بھی گماں کرنا

اب بس بھی کرو باتیں سرِ مقتل شکوہ کیا  
ہاں وار کو چوم کے ہے جذبوں کو جواں کرنا

یہ عشق کی نگری ہے رہ پاؤ گے تب اس میں  
آجائے اگر تم کو اپنے کو فتنہ کرنا

لے آئی ہمارا آخر تم کو بھی سرِ مقتل  
ہے شوق تمھارا بھی سران پہ فدا کرنا

سیماب نے روکا تھا سمجھایا بھی تھا تم کو  
یوں فصل بہاراں میں باہر نہ پھرا کرنا

# ایسنہ

عمر بھر تڑپا کیسے ہم دید کو  
دید نے تو اور بھی تڑپا دیا

وصل کو سمجھے تھے راحت کا سبب  
اس نے شعلہ اور اک بھڑکا دیا

سوختہ دل، خون جگر، دیدہ تر  
عشق نے تیرے مجھے کیا کیا دیا

ہجر میں تھی موت تو سر پر کھڑی  
وصل نے تو اس کو بھی شرمایا

دُور پیچھے رہ گئے ارض و سما  
تیری راہوں نے کہاں پہنچا دیا

لوگ کہتے ہیں مجھے دیوانہ آب  
تیرے قرباں کیا عجب تنہا دیا

دیکھتا ہوں میں تجھے ہر پل فقیر  
دل نے جل کے خوب آئینہ دیا

# موسم

تیری یاد کو پھر سے بیدار کرنے  
سر بزم پھر سے مجھے خوار کرنے

سولی تنہی پھر میرے مشرگاں کی  
میرے آنسوؤں کو سر دار کرنے

پھر آئی فضاؤں میں بوباس تیری  
بڑھائی ہے بادل نے پھر پیاس میری

یہ سورج کا چھپ چھپ کے چہرہ دکھانا  
یہ کرنوں کا بادل سے چھن چھن کے آنا

اڈتے ہوئے بادلوں کا بکھرنا  
بکھرتے بکھرتے بگڑنا سنورنا

پچھڑنے کو ہے دن گلے مل رہا ہے  
یوں سُرخِی سے بادل کا دل ہل رہا ہے

جداہی کا حاصل، اندھیرے کی چادر  
شبِ غم نے سارے چھپائے ہیں منظر

اندھیرے میں بادل برس تو پڑیں گے  
سیاہی ہجر کی مسگر دھونہ دیں گے

طلوع ہوگا سورج وصل کا اُفق سے  
تو سیاہی دیکھے گا منظرِ سحر کے

# ”اس دیس کی پونجی“

دل کی دُنیا میں یہ پھر شور ہے کیسا  
ہر کوچہ و بازار میں ہنگامہ بپا ہے

امیدوں کے سر کٹتے ہیں لٹتی ہے تنہا  
لاشہ جہاں دیکھو کوئی تڑپ رہا ہے

پانی کی جگہ خون کے بہتے ہوئے دریا  
کس شوخ نے مقتل میں اسے بدل دیا ہے

اُجڑا ہوا یہ شہر تھا دیران تھی بستی  
 لوٹا تھا اسے تُو نے تجھے بھول گیا ہے

پھر یاد کے شکر کو کیا تُو نے روانہ  
 بجھتے ہوئے انگاروں کو پھر ٹھونک رہا ہے

تو لوٹ کے لے جائیگا اس دیس کی پونجی  
 ہو جائیگا ایسا بھی تجھے کس نے کہا ہے

سرمایہ یہاں کا ہے فقط نام تمہارا  
 جو دور بہت دور بہت دور گڑا ہے

## ضبطِ محبت

کی ہوگی محبت مجنوں نے پر ضبطِ محبت کرنے سکا  
اس سے تپنگا بھی اچھا خاموشی سے مرجاتا ہے

یہ چاک گریبان کر لینا آپیں بھڑباتیں کرنا  
حاصل ہے فقط اس کا اتنا بدنام اتنیس کر جاتا ہے

ہوگی یہ محبت ہی بے شک پر اپنی خواہش سے ہوگی  
تکمیل خواہش کی خاطر انساں ایسا کر جاتا ہے

وہ جس کو محبت کہتے ہیں خواہش سے بالا ہوتی ہے  
واں خواہش قربان ہوتی ہے ہر خواہش کا سر جاتا ہے



شعلے تو لپکتے ہوں دل سے سینے میں لاوا پکتا ہو  
ہونٹوں پہ ہنسی کو پھیلا کر یہ راز دفن کر جاتا ہے

بستا ہے عاشق دنیا میں دنیا اس میں نہیں بس سکتی  
محبوب کی خاطر بستا ہے اس کی خاطر مر جاتا ہے

بن جانا مجنوں آسان ہے یہ کام اتنا آسان نہیں  
ظالم ہے بہت دکھ ہنسی کا، یہ ہڈیوں میں بھر جاتا ہے

دیکھو تو لگتا خوش بھی ہے، خوش پوش بھی ہے خوش باش بھی ہے  
مست جھانکواند مرتقل ہے یوں دیکھ کے دل ڈر جاتا ہے

سیماب کو بیشک ساتھ رکھو دیکھو تو سدائش رہتا ہے  
مست دینا اس کو آئینہ کبھی یہ چکے سے مر جاتا ہے



## سب کا محبوب

سبھی کا بنے تو اور کسی کا نہیں بنے  
تجھے ہم نے اپنا بنا کر بھی دیکھا

بُتوں کے تو دل میں بھی پتھر بھرے ہیں  
تیرے سامنے سر جھکا کر بھی دیکھا

چلا توڑ کر میرے دل کو کیا تو  
تیرے راستے میں بچھا کر بھی دیکھا

جلاتی ہے دل کو لگی آگ دل کی  
تجھے دل میں اپنے بسا کر بھی دیکھا

ہمیں بھی تڑپ کا مزہ دیکھنا تھا  
تیرے سامنے سر کٹا کر بھی دیکھا

جُھلانے کی خواہش بڑھاتی ہے یادیں  
تجھے میرے دل نے جُھلا کر بھی دیکھا

کھلے گا کبھی توفیقِ سراپنی خاطر  
تیرے در پر برسوں یہ جا کر بھی دیکھا

# غزل

ادھر دیکھو قیامت ہو گئی ہے  
انہیں پھر سے محبت ہو گئی ہے

روئیں گے بیچ کر راتوں کو پھر سے  
انہیں رونے کی عادت ہو گئی ہے

منع کرتے ہیں ہم ان مشغلوں سے  
انہیں ہم سے عداوت ہو گئی ہے

بنا ہے آج واعظان کا رہبر  
یہ ان سے پھر شرارت ہو گئی ہے

افاقہ ہو گیا تھا کچھ جنوں میں  
مگر پھر سے شکایت ہو گئی ہے

انہیں تھا نا تیری دوستی پر  
یہ شوخی اب تو رخصت ہو گئی ہے

تھی ضامن کامیابی کی ہمیشہ  
مگر اب اپنی قسمت سو گئی ہے

تیری تصویر آنکھوں میں بسی تھی  
زمانے کی گرد میں کھو گئی ہے

تیری باتوں میں تلخی کیا غضب ہے  
یہ بجلی تیرے لب میں سو گئی ہے

سنا کر دُور سے اب اُن کی باتیں  
انہیں باتوں کی عادت ہو گئی ہے

اب ہر تصویر میں دیکھیں تجھی کو  
یہی کچھ انکی حالت ہو گئی ہے

چھپالے ہم سے لیکن بات تیری  
جہاں بھریں حکایت ہو گئی ہے

بتانا تیری اُلفت کی مثالیں  
زمانے کی روایت ہو گئی ہے

نہ کھل جائے کہیں سیلاب کی آنکھ  
ابھی تک روتے روتے سو گئی ہے



## برٹھوڑے گفت

زندگی میں کچھ تو رونق بھی رہے  
بچند لمحے ہی سہی اپنے لیے

دوستوں کو گھر بلانے کے لیے  
زندگی کو بھول جانے کے لیے

یاد کر کے زندگی کا حادثہ  
ہم منا لیتے ہیں اک تہوار سا

اپنے سارے اس میں آجاتے ہیں لوگ  
نخفہ بھی کوئی تو لے آتے ہیں لوگ

چین کی گڑیا ہو، جاپان کا  
ریڈیو، باجا یا کوئی کیمرہ

ہند کا ہو عطر یا ہو گلف سے  
سونے چاندی کی گھڑی کوئی بھیج دے

جوتا انگریزی بہت مشہور ہے  
گرچہ یورپ ہم سے تھوڑا دور ہے

اور امریکہ میں ایک ہی تحفہ ہے  
معنی اس جادوستی کا دھوکہ ہے

دیکھا تھا میں نے کبھی افریقہ بھی  
بستے دیکھا میں نے واں امریکہ ہی

اب بتا کیا بھیج دوں تیرے لیے  
تحفے ہیں سارے دکانوں میں سچے



ایک سہے دل بھی مگر ٹوٹا ہوا  
اس جہاں میں بارہا ٹوٹا ہوا

ایک گوشہ اس کا تھا ویراں ضرور  
بن رہا ہے اب تو ویرانہ بھی طور

یاد ہے تھا اس میں اک صحرا کبھی  
پھول کھلتے ہیں وہاں دیکھو ابھی

اس میں کچھ پہلو تو ہیں مشکل ضرور  
آج بھی ہے بعض گوشوں میں فتور

ہیں کہیں باغی، کہیں گستاخ بھی  
کچھ چٹانیں ہیں بہت سنگلاخ بھی

پشتے تو ان میں بھی تھے پھوٹے ہوئے  
ہاں مگر کچھ لوگ ہیں رُوٹھے ہوئے

یونہی اس میں اک جہاں آباد ہے  
ایک گھر بستا ہے اک برباد ہے

دیکھتا ہوں آج جب تیرے لیے  
قیمتی لگتا ہے مجھ کو سب سے یہ

پونجی ہے میری جہاں میں بس یہی  
اور دینے کے لیے کچھ بھی نہیں

نذر کرتا ہوں تجھے تحفے میں یہ  
نام لکھا ہے تیرا بھی دیکھ لے

اس کے اندر ایک دنیا ہے تیری  
یاد تیری بھی تو ہے اس میں بسی

گرچہ تحفے میں تجھے دیتا ہوں یہ  
بات سچی بھی کہوں گا کس تو لے

تیرا احساں ہے اسے بنبھال لے  
اب کیا یہ کام سے پیما اب کے

## گلدستہ

پھر کھولا ہے یاد نے تیری دل دروازے کو جا کر  
درد، بھر بھری جاگ اٹھا ہے اس کی آہٹ کو پا کر

تیری یاد کا دامن بھی تو پھولوں کا گلدستہ ہے  
وصل میں کھلنے والا ہر گل دیکھ اسی میں بستا ہے

سُرخ، سبز اور نیلے پیلے اووے رنگوں والے ہیں  
انگلیاں پھیری تھیں زلفوں میں وہ گلاب تو کالے ہیں

پچی بسی ہے ان سب میں خوشبو تیرے رخساروں کی  
لب کی سُرخ، شیرینی بھی ہے بوباکس بہاروں کی

تیرے وعدوں کی ڈوری میں کس خوبی سے باندھا ہے  
چھپ کر جس سے باتیں کی تھیں دیکھ اسی نے باندھا ہے

کچھ نوکیلے کانٹے بھی ہیں ازلی رشتہ داروں کے  
چھل گئے ان کی نوک سے لب تک تیرے جان نثاروں کے

لیکن غموں کی سُرخی بھی تو نازہ پھول کھلاتی ہے  
بہتی ہے گرمیرے لب سے تیرے کام تو آتی ہے

ہم نے تو آنکھیں بھی تیری راہوں میں بکھوائی ہیں  
دل بھی دیں گے جاں بھی دیں گے آخر کو سودائی ہیں

دل میں رکھ سیما تب کو اپنے گم بنے تو نے پہچانا  
بکھر گیا تو مشکل ہو گا ریت کے ذروں سے پانا

## فسانہ عشق

عشق و محبت کے افسانے لکھتے عمریں بیت گئیں  
عاشق کے دل پر کیا بیستی یہ کہنا آسان نہیں

باتیں، ہجر و وصل کی بے شک شعروں میں ڈھل جاتی ہیں  
وصل و ہجر کو قلب و جگر پر یوں سہنا آسان نہیں

پتھر کھانا شور مچانا تو شاید آسان بھی ہو  
دار پہ جھول سکے لذت پانا یہ اتنا آسان نہیں

اُلجھی زلفوں کو سلجھانے کی باتیں آسان تو ہیں  
ان کے رخ سے زلف ہٹانا یہ اتنا آسان نہیں

لب و رخسار کے افسانوں سے دل بہلائے جاتے ہیں  
لب ان قدموں تک پہنچانا یہ اتنا آسان نہیں

ان کو پالنے کی خواہش تو ہر دل نے پائی ہے  
ان کی خاطر خود تک جانا یہ اتنا آسان نہیں

شاخ گل پر بیٹھ کے <sup>نغمہ</sup> نغمے تو بیل کہہ سکتا ہے  
ہجر میں وصل کے نغمے کہنا یہ اتنا آسان نہیں

چھوڑنا جب کو ان کی خاطر شاید یہ بھی مشکل ہو  
ان کا ہو کر جب میں رہنا یہ اتنا آسان نہیں

دیکھو تو سیلاب کو آخر سارے جگ میں پھرتا ہے  
عمر بھر اس کا ساتھ نبھانا یہ اتنا آسان نہیں

# دل کی باتیں

میں دل کی باتیں سُنتا ہوں یہ تیری باتیں کرتا ہے  
 ہے بتا میرے پہلو میں یہ خادم تیرے در کا ہے  
 تیرے حُسن کو دیکھا ہے اس نے تیرے ہاتھ کو چومنا اس نے  
 تیری خوشبو آتی ہے اس سے جب تیری باتیں کرتا ہے  
 کبھی چشم و ابرو کا قصہ ، شیرینی تیرے ہونٹوں کی  
 مَت چھڑا سے مَت پوچھ اسے یہ بھیدی تیرے گھر کا ہے  
 کبھی قصہ تجھ سے ملنے کا ، آغوش میں پھول سے کھلنے کا  
 یہ اس کی آس پہ زندہ ہے یہ تیرے نام پہ مَرتا ہے  
 کبھی زلفیں کھولتا ہے تیری ، پھر چاند کو تکلتا ہے ان میں  
 یوں ، حجر کی لمبی راتوں میں پھر تیرا نور اُبھرتا ہے  
 پھر ہم بھی دیکھنے لگتے ہیں پر کیسے دیکھ سکیں ، تجھ کو  
 کچھ تو بے چمن تانی ہے کچھ آنکھ میں پانی بھرتا ہے  
 اک بات فقیر کی سُن تو لو ، باتیں نہ کرو پردے میں رہو  
 اس بزم کی ساری رعنائی میں تیرا نور اُبھرتا ہے  
 میں دل کی باتیں سُنتا ہوں یہ تیری باتیں کرتا ہے

## کیوں سمجھانے بیٹھے ہو

دل تو دل ہے کب سمجھے گا، کیوں سمجھانے بیٹھے ہو  
جو کہتا ہے کر گزرو، کیوں وقت گنوانے بیٹھے ہو

شہرت یا بدنامی ہوگی، لوگ تماشہ دیکھیں گے  
سادہ ہو تم وہم کی اوٹ میں جان بچانے بیٹھے ہو

لوگوں کے سینوں میں دل ہیں لوگ بھی ٹپا کرتے ہیں  
کون کرے گا فکر تمہاری کسے بتانے بیٹھے ہو

عاشق ہو یا آج کے تم بھی سادہ نیک مسلمان ہو  
کام لگا کر رت کے ذمہ، تنہو تانے بیٹھے ہو

عقل تیری تو سمجھ گئی ہے جو سمجھایا مغرب نے  
وہی سبق اب یار میرے دل کو سمجھانے بیٹھے ہو

پاگل ہو تم دیوانے ہو، عقل سے یکسر بیگانے ہو  
اپنا ہاتھ ہے شہ رگ اپنی، چھری چلانے بیٹھے ہو



دل مُردہ بھی ہو جائے تو پھر بھی دل ہی رہتا ہے  
کیوں دل چھوڑ کے اپنا، ہم کو حال سنانے بیٹھے ہو

شروع کر دو تم ذکر اللہ کا یہ تو پھر جی اٹھے گا  
دل کے آبِ حیات سے آخر کیوں بیگانے بیٹھے ہو

دل جلتا ہے تو دو عالم روشن ہوتے جاتے ہیں  
تم کٹیہا کی فکر میں ہو، اک شمع جلانے بیٹھے ہو

جیسے بھی توڑا ہے دل کو لے جا اس کو طیبہ میں  
جب پوچھیں تو فوراً کہنا دل جڑوانے بیٹھے ہو

اس کو پھر سے زندہ کر کے، روشنیوں سے بھر دینگے  
کیوں سیماب سے باتیں کر کے وقت گنوانے بیٹھے ہو

## سودائے محبت

ہم نے دل کو بہت لٹایا، خوشیاں بانٹیں، بانٹا پیار  
گر کچھ بچتا ہے تم لے لو اب ہم جانے والے ہیں

لمبی رات کی تنہائی میں آنکھ میری کھل جاتی ہے  
پتہ کھٹکے یوں لگتا ہے اب وہ آنے والے ہیں

کیسی ظالم رُت ہے یارِ تب خیر ہو اپنی توبہ کی  
وہ بھی پاس ہیں جنگل بھی ہے بادل چھانے والے ہیں

کہہ لینے دو لوگوں کو بھی جو وہ کہنا چاہتے ہیں  
لوگ نظام تو بستے گھر کو آگ لگانے والے ہیں

اُڑ چکی تھی یہ لستی بھی لوگ یہاں کیوں آتے ہیں  
شاید اس ویراں کھنڈر پر محل بنانے والے ہیں

تم آ جاؤ گر چپکے سے کیسی رونق آ جائے  
دُنیا والوں کو مت دیکھو یہ سب جانے والے ہیں

بیتی یادوں کے انگارے وقت کی راکھ نے ڈھاپے تھے  
لیکن تیرے قاصد ان کو پھر بھڑکانے والے ہیں

کہتے ہیں تم شعر کو تو ہم کو اچھا لگتا ہے  
اپنے چاہنے والے بھی کیا شعر کے چاہنے والے ہیں

دل دریا میں ایک جزیرہ آس کرن سے روشن ہے  
ایک فقیر کو ہم بھی اپنے اس میں لانے والے ہیں

## غزل

بند آنکھوں سے جلتے ہونٹوں سے  
اب کہو ہم کس سے گفتگو کرتے

نقش پا بھی تو کھو چکا تیرا  
کس بھروسے پہ جستجو کرتے

کوئی ناصح ہی بن کے آ جاتا  
صبر کرنے کی ہم بھی خو کرتے

چند آنسو ہی آنکھ دے دیتی  
مُنہ کو دھو لیتے ہم وضو کرتے

نام لینے سے تیرا ہم پہلے  
نظام کو دل کو قبلہ رو کرتے

پھر پکڑتے غلافِ کعبہ کو  
تجھ سے ملنے کی آرزو کرتے

مل ہی جاتا اگر فقیر اک بار  
بات تو تیرے روبرو کرتے

## وفا اور بے وفائی

بے وفائی کا تیری احوال میں کس سے کہوں  
جھیلنا ہے جان پر، اس میں جیوں یا میں مڑوں

میں دیا کرتا تھا جن کو عشق کی تیرے مثال  
اب کہوں میں کس نہاں سے انکودل کا اپنے حال

تیرے لب کی چاشنی میرے لبوں پر آج تک  
بے وفا کہ دوں تجھے کیا جل نہ جائیں میرے لب

ہے سراپا عشق تو تیری وفا مٹتی میں ہے  
رسم دنیا نے ہے روکا اس کی تو مٹھی میں ہے

یہ پیش بھی میرے دل کو تو نے دی تھی یاد ہے  
بانتا ہے آگ جو دل خود وہ کیسے شاد ہے

قاصدوں کو میں نہ تیرے لکھ کے دیتا گر جواب  
خود تکلف کر لیا کرتے تھے آنے کا جناب

تو وہی ہے آج بھی، تیری تمنا بھی وہی  
تو بدل جاتا تو۔ مجھ جاتی میرے دل کی لگی

اب تجھے روکا گیا ہے نام لینے سے میرا  
جاننا ہوں اس گھٹن میں دم نکلتا ہے تیرا

تیرے دکھ مجھ سے زیادہ ہیں مجھے معلوم ہے  
نام تک لینے سے میرا آج تو محروم ہے

وصل کی گھڑیاں کبھی بھولا ہے کوئی عمر بھر  
پھینک دے کیسے کوئی سینے سے دل کو نوچ کر

اپنا دکھ سہماپ کو سونے نہ دیتا تھا کبھی  
اور بڑھاتے ہیں دکھ کو تیرے یہ احوال بھی

سمجھ

تم جان نہیں سکتے تم سمجھ نہیں پاتے  
بہتی ہوئی ندیا کو کہتے ہو قرار آئے

یہ درد تو پھیلے گا ابھی شعلے اُبھر سگے  
تیری دید میں ہم آخر چند لمحے گزار آئے

اس درد میں لذت ہے یہ آگ نرالی ہے  
جتنا یہ جلاتی ہے اتنا ہی قرار آئے



اس درد سے ڈرتا ہوں کہیں ٹھیک نہ ہو جائے  
 کچھ جائیں نہ انگارے شعلوں میں غبار آئے

بے موت ہے یوں مرنا اس میں تو ہے سُوائی  
 یہ ایسا خسارہ ہے کہ دوعالم ہمارے آئے

اب یہ تو نہیں ہو گا کبھی ہو بھی نہیں سکتا  
 ہم اپنی تو سب پونجی کر تم پہ نثار آئے

یہ کام ہے ناصح کا سمجھنا لوگوں کو  
 ہیمات کے رنگوں پر نگران کو نہ پیار آئے

## ملنے کے افسانے

ان سے ملنے کے افسانے بہت پرانی باتیں ہیں  
اب تو قاصد تک بھی ہم سے ملنے سے گھبراتا ہے

توڑے سارے ناطے اس نے تنہا ہم کو چھوڑ گیا  
آخر میری تنہائی میں پھر کیسے آ جاتا ہے

میں نے پیار کیا تھا اس کو وہ تو میرا شاہد تھا  
دنیا کی شوکت کی خاطر اب ہم سے گھبراتا ہے

کر نہیں تیری یادوں کی جب چہرے کو چمکاتی ہیں  
لوگ سمجھتے ہیں کہ ہم پر حسن اُترتا آتا ہے

رات کی تنہائی میں اکثر اٹھ میری کھل جاتی ہے  
تیرا وہ رورو کے بچھڑنا بند اُڑا لے جاتا ہے

توڑ کے اک دن بندھن سائے آخر ہم مل جائیں گے  
یہ بھی تیرا ہی کہنا تھا تجھ کو بھی یاد آتا ہے

کہنے کو بھول چکا ہے لیکن یہ بھی واضح ہے  
ایک فقیر تیرے دل کو بھی رہ رہ کے ٹپاتا ہے

## افسانہ

یہ جھکی جھکی نگاہیں یہ اڑی اڑی سی رنگت  
الچھاؤ گیسوؤں کا افسانہ کہہ رہا ہے

کب آؤ گے پلٹ کر کوئی آس ہی دلاؤ  
بیٹھا ہے رہ گزر پر دیوانہ کہہ رہا ہے

یہ رو رہا ہے کب سے گر دیکھنا ہو تم کو  
ان پتھروں پہ دیکھو دریا سا بہہ رہا ہے

دیکھو تو اس کے دل سے اٹھتے ہوئے دھوپیں کو  
برسوں سے اس جلن کا یہ کرب سہہ جاسا ہے

آمد بہار کی ہے بلبیل نے چھیڑے نغمے  
پھولوں کے ساتھ تم بھی آجانا کہہ رہا ہے

کہیں نام تیرا میرے لب سے پھسل نہ جائے  
بن جائے گا جہاں میں افسانہ کہہ رہا ہے

رکھنے کو بھرم تیرا لب سخی لیے ہیں یوں نے  
لیکن غبارِ دل کا آنکھوں سے بہہ رہا ہے

آئے گا تو پلٹ کر یا تیرے راستے میں  
چھلکے گا زندگی کا پہیہ کہہ رہا ہے

مٹ جائے گا یہ خیل کر لیکن فقیر دیکھو  
کہ دو شمعِ شہِ زراں پروانہ کہہ رہا ہے

## سادگی

تُو نے جو وعدہ کیا تھا یاد ہو تجھ کو اگر  
دل کے آئینے میں تب تم کو سجا لیتے تھے ہم

چہرہ کہتا تھا تیرا سب جھوٹ ہیں وعدے تیرے  
بھرم رکھنے کو تیرا نظریں جھکا لیتے تھے ہم

جانتے تھے تو نہ آئے گا کبھی اب لوٹ کر  
پھر بھی تازہ پھول رستے میں بچھا دیتے تھے ہم

تیری خواہش تھی کہ تیرے حسن کو پوجا کریں  
تھے بہت سادہ تجھے قبلہ بنا لیتے تھے ہم

تو سمجھتا ہے مریض عشق نے پانی شفا  
بڑھ گیا وہ روگ جو دل کو لگا لیتے تھے ہم

تھے حسین تو اور بھی تو ہی اکیلا تو نہ تھا  
یاد ہوگا سب تجھے دامن بچا لیتے تھے ہم

اپنی یادوں میں فقیر اب بھی تو ہی آباد ہے  
اس دل سادہ میں جو سب سے چھپا لیتے تھے ہم

# غزل

دلِ نادان تیرے ہی بے تابی  
بن نہ جائے جہاں میں افسانہ

بھرا ہے کوچہ یہ ان کی خوشبو سے  
ذرا سنبھل سنبھل کر گزر جانا

گم نہ پڑنا نشانِ پا پہ کہیں  
ہو نہ جانا گلی میں دیوانہ

حد ادب کا پاس بھی رکھنا  
گرچہ مشکل ہے ہم نے یہ مانا

چل نہ پڑنا انہیں کے در کی طرف  
ہوش و خرد سے ہو کے بیگانہ



حال سے تیرے نہ بے خبر ہوں گے  
شمع دیکھے ہے حال پر دانہ

درد ہجراں حیات ہے تیری  
نام سے وصل کے مُکر جانا

تجھ سے چھپتے ہیں تیری ہی خاطر  
ورنہ تو نے تھا جل کے مر جانا

کتنا تیرا خیال رکھتے ہیں  
ان کا احسان کیوں نہیں مانا

دیکھ سیما بے تو چل ہم کو  
ہم بھی دیکھیں گے کوئے جانا نہ

## طلبِ وصال

مانع ہو زندگی اگر تیرے وصال سے  
پھر کیوں نہ کوئی موت ہی کی آرزو کرے

دل میں تیرے جمال کی محفل سچی ہو جب  
گلشن میں تیری کس لیے کوئی جستجو کرے

دیکھا ہو جس نے ہوش سے کیا واسطہ اسے  
دیوانگی میں کون منکر آبرو کرے

عزت ہے یا وقار ہے تجھ پہ نثار ہے  
منزلِ ملے مجھے اگر دیوانہ تو کرے

عمرِ عزیز بیچ کر پائی ہے اک گھڑی  
دے اس کو اب دوام کہ چاہے جو تو کرے

تو سامنے ہو اور میں دیکھا کروں تجھے  
اس کے بغیر اب کوئی کیا آرزو کرے

تو ہی بنا جہان میں کوئی دوسرا بھی ہے  
سیماب کس سے بیچ کر اب گفتگو کرے

# غزل

دل سے پھر کیوں شعلہ لپکا  
پھر کیوں یاد کیا ہے تُو نے

بھولنے کیوں نہیں دیتا اس کو  
چھوڑا سے جب دیا ہے تُو نے

آگ تیرے اندر بھی ہوگی  
ہونٹوں کو سی لیا ہے تُو نے

بھول چکے ہم کب سے تم کو  
یاد ایسے بھی کیا ہے تو نے

اُلجھا تھا جو شاخ گل سے  
دامن کب سی لیا ہے تو نے

تو بھی روئے گا چھپ چھپ کر  
جام سے میرے پیا ہے تو نے

اب یکجا یہاں نہ ہو گا  
توڑ تو اس کو لیا ہے تو نے

ان سے ملنا بُری ہی بات سہی  
 ان سے ملنے نہیں تو کیا کرتے  
 کیسے ممکن تھا اک متغیلی پر  
 زر کو پائے سے ہم جدا کرتے



میں جو روتا ہوں لپٹ جاتا ہے آکر مجھ سے  
 اور ان شکوں کو میرے، پلو میں چھپا لیتا ہے  
 تیرا قصور بگڑتی ساری طرح سے ہمدم  
 بے تکلف ہے بہت سینے سے لگا لیتا ہے



بزم پارس

THE JOHNS HOPKINS HOSPITAL  
CYTOPATHOLOGY PREVIOUS HISTORY REPORTS

Printed on 04/30/93  
Gender: M Race: O  
Birthdate: 08/18/32 (Age: 60)

Patient: JUNEJO, MOHAMED NAHM  
History # 261-16-38

No old specimens for this patient are known by the computer.

(End of Report)

THE JOHNS HOPKINS HOSPITAL  
CYTOPATHOLOGY PREVIOUS HISTORY REPORTS

Printed on 04/30/93  
Gender: M Race: O  
Birthdate: 08/18/32 (Age: 60)

Patient: BIXBY, JOHN  
History # 261-16-38

Old cases known to the computer are as follows:

Old Path # C93-2842 Spec. Taken 03/10/93 Location: OC-N3  
DIAGNOSIS: (x26)  
1. ABDOMINAL PARACENTESIS: A FEW MESOTHELIAL CELLS AND LYMPHOCYTES.  
NO MALIGNANT METAPLASIA IDENTIFIED.  
ANNE E. BUSSENIERS, M.D.

Old Path # C93-2381 Spec. Taken 02/26/93 Location: OC-N3  
DIAGNOSIS: (x26)  
1. COLELUMBAR TAP: MONONUCLEAR CELLS, PREDOMINANTLY LYMPHOCYTES, NO  
CARCINOMA FOUND.  
NOTE: IN LIGHT OF THE SPECIMEN VOLUME (JCC), THE NUMBER OF LYMPHOCYTES  
IS PROBABLY NOT INCREASED. REFORMER CORRELATION WITH CELL COUNTS.  
MARK SHERMAN, M.D.

Old Path # S93-4223 Spec. Taken 02/26/93 Location: OC-N3  
DIAGNOSIS: (x12)  
1. BONE MARROW (BX): MODERATELY HYPERCELLULAR MARROW WITH EXTENSIVE  
INVOLVEMENT BY MATURE LYMPHOID FORMS CONSISTENT WITH INVOLVEMENT BY  
CHRONIC LYMPHOCYTIC LEUKEMIA. ALL NORMAL HEMATOPOIETIC ELEMENTS  
PRESENT IN REDUCED NUMBERS. NEGATIVE FOR GRANULOMA.  
DR EVELYN C ABERNATHY

Old Path # S93-2181 Spec. Taken 02/15/93 Location: OC-N3  
DIAGNOSIS: (x12)  
1. SMALL BOWEL (BX, OF ILEUM): CYTOMEGALOVIRUS INCLUSIONS IN  
CAPILLARIES, AFFLICTED PEYER'S PATCH. NEGATIVE FOR TUMOR. SEE NOTE.  
2. ILEUM (BX, OF CECUM): NUMEROUS CYTOMEGALOVIRUS INCLUSIONS IN  
CAPILLARIES. PROBABLE ACUTE INFLAMMATORY COLITIS. ACTIVE CHRONIC  
INFLAMMATORY DISEASE, TYPE INDETERMINATE. NEGATIVE FOR TUMOR. SEE  
NOTE.  
3. COLON (BX, OF TRANSVERSE): NUMEROUS CYTOMEGALOVIRUS INCLUSIONS IN  
CAPILLARIES. ACTIVE CHRONIC INFLAMMATORY DISEASE, TYPE INDETERMINATE.  
NEGATIVE FOR TUMOR. SEE NOTE.  
4. COLORECTUM (BX, OF DESCENDING, SIGMOID AND RECTUM): NUMEROUS  
CYTOMEGALOVIRUS INCLUSIONS IN CAPILLARIES. ACTIVE CHRONIC  
INFLAMMATORY DISEASE, TYPE INDETERMINATE. ORGANIZING THROMBI IN  
SUBMUCOSAL ARTERIES. NEGATIVE FOR TUMOR. SEE NOTE.  
STANLEY R. HAMILTON, M.D.



# ”دورخ“

جناب محمد خان جو بیجو John Bix-by کے نام پر امریکہ کے شہری تھے۔

John Hopkins ہسپتال میں اسی نام سے فوت ہوئے

نام دو چہرے بھی دو بندہ ہے ایک  
 پہلا چہرہ ہے وطن میں، اس کو دیکھ  
 اس کی پیشانی پر سجدوں کے نشان  
 دین کا خادم وطن کا پاسبان  
 نامور تھا راہنما تھا قوم سچا  
 جان پر دکھ جھیلتا تھا قوم کا  
 وہ جہاں دیدہ بھی تھا سادہ بھی تھا  
 جان تک دینے کو آمادہ بھی تھا  
 دیو استبداد نے جکڑی تھی قوم  
 مارشل لا نے مگر پکڑی تھی قوم  
 تب یہی میدان میں آیا بھی تھا  
 ساتھ اپنے قوم کو لایا بھی تھا  
 مارشل لا کی طغیاں توڑ کر  
 رشتہ ”جمہوریت“ سے اس کا جوڑ کر

بر ملا کتا تھا وہ میدان میں  
 اب نہ "رشتوت" ہوگی پاکستان میں  
 دیکھ کتنا نیک — وہ انسان تھا  
 نام سے اپنے "محمد خان" تھا  
 آؤ اب رُخ دوسرا بھی دیکھ لیں  
 اک ڈاکو اور لیٹریے سے ملیں  
 جس نے لوٹا قوم کو دل کھول کر  
 اس کے خون میں جام پیتا گھول کر  
 نام پر بیوہ کے اور مسکین کے  
 قوم کی بیبیوں سے پیسے لے لیے  
 روشنی پھر سے نئی پھیلانے کو  
 خوبصورت انقلاب اک لانے کو  
 قوم کے دامن کو خالی کر گیا  
 اپنے گھر کو مال و زر سے بھر گیا  
 خونِ بی بی کر قوم کا ڈکراتا تھا  
 سادگی پر اس کی وہ شرمانا تھا  
 قوم کو نکلتے نئے دینا تھا وہ  
 خون مگر ہر بار لے لیتا تھا وہ  
 کتنا وحشت ناک تھا سنگلاخ تھا  
 دوسرا چہرہ بہت گستاخ تھا

دین سے بھی دُور تھا بیگانہ تھا  
 دعویٰ اسلام اک افسانہ تھا  
 جاننا چاہو گے اب کیا نام تھا  
 نام سے وہ "بکس بی کا جان" تھا  
 ایک ہی بندہ، مگر چہرے تھے دو  
 اس زمانے کا کرشمہ دیکھ لو  
 یہ تو اک ہے اور بھی ہیں نامور  
 قوم کے فرزند اور تختِ جگر  
 اس بیچارے قوم کو اللہ رکھے  
 خُون ہیں "بابوں" نے بھی اس کے چکھے  
 کون جانے ان کے کتنے نام ہیں  
 ہیں کئی چہرے زالے کام ہیں  
 اک طرف ایسٹج پر روتے ہیں یہ  
 خُون پی کر رات کو سوتے ہیں یہ  
 بس کرو سیماسب یہ باتیں عجیب  
 ہو سکے تو قوم کے بدلو نصیب

# قومی اسمبلی (۱۹۹۳) ٹوٹنے پر

سنا ہے میرے بعد گلشن میں اپنے  
 نیا پھول کوئی کھلایا ہے تم نے  
 تھا جو راز میرا دفن تیرے دل میں  
 وہ کیسے کسی کو بتایا ہے تم نے  
 تیری آنکھ میں میری تصویر بھی تھی  
 بھلا اس کو کیسے چھپایا ہے تم نے  
 لبوں پہ تیرے نام لکھا تھا میرا  
 اسے کس طرح سے مٹایا ہے تم نے  
 جو کمرہ سجاتے تھے تم میری خاطر  
 بتاؤ تو کیسے سجایا ہے تم نے  
 اک اک شے میں تھی میری یادوں کی خوشبو  
 اسے واں سے کیسے مٹایا ہے تم نے

کبھی میں نے اک لمحہ تم کو دیا ہے  
 وہ لمحہ جسے روکے پایا ہے تم نے  
 جہاں بیٹھ کر میں نے غزلیں کہی تھیں  
 وہاں اب کسی کو بٹھایا ہے تم نے  
 سنا کر یہ ساری بھیا نک سی خوابیں  
 فقیر ہم کو واپس بلایا ہے تم نے

# آپس کی باتیں

کنج قفس کی راہ بستلاؤ اس دیوانے ببل کو  
جس کی وفا پر اب پھولوں کو شک ہونے لگ جاتا ہے

کلیاں دشمن، غنچے بری پھول نے جب رخ پھیر لیا  
زندہ رہنے کا یوں سُنتے ہی رونے لگ جاتا ہے

کاش کوئی یہ نام بھی لے لے چھین لے اسکا جذبہ بھی  
دم بھرنے سے الفت کا بیدم ہونے لگ جاتا ہے

مالی بھی ناراض ہے اس سے شکوہ ہے گلچین کو بھی  
پھر بھی پھول کی ہنسی پر قربان ہونے لگ جاتا ہے

پھول کو اب شکوہ ہے اس سے، اسکے پیار کے جذبے سے  
کہتا ہے تو کانٹوں پر بھی دل کھونے لگ جاتا ہے

کیا گزری ہے دل پر اس کے پھول کو اس کی خبر نہیں  
ٹکڑے ہونا دل کا مقدر، یہ ہونے لگ جاتا ہے

کہتا ہے سیماب یہ ٹبل کتنے صدمے جھیل گیا  
اس ہلکی سی چوٹ پہ لیکن اب رونے لگ جاتا ہے

## ”مغرب“ یعنی اندھوں کی نگہری

یہ دُنیا نگہری اندھوں کی، یہاں اندھے سارے رہتے ہیں  
 جنگل کے باسی بھی اندھے، شہروں میں اندھے بستے ہیں  
 یہ دیکھ نہیں سکتے تجھ کو پہچانیں گے کیا خاک بھلا  
 ہو دیکھا جس نے حسن تیرا اس پر آواز سے کہتے ہیں  
 دُنیا کی پھسکی رنگت نے باندھی ہے پٹی آنکھوں پر  
 اب ان کے دل میں بھی دیکھو دُنیا کے رنگ برستے ہیں  
 یہ بندھے دانش دُنیا کے، یہ اہل خرد، یہ اہل فکر  
 غم پلتے ہیں ان کے اندر سوتے ہیں ان کو ڈستے ہیں  
 کیا خبر انہیں جن لوگوں نے کھولی ہے پٹی آنکھوں سے  
 وہاں قوس قزح بن جاتی ہے جہاں ان لوگوں کے لئے ہیں  
 یاس سینے بھی ان کے روشن روشن آنکھیں دامن روشن  
 ہر آن اندھیری دُنیا میں وہ روشنیوں میں بستے ہیں  
 کیا جانیں گے یہ سب چاہے کیا کیفِ جنوں میں ہوتا ہے  
 مجھے پھٹے دامن میں خواہش کے اب اور اسے خود کہتے ہیں



ہے عقل بھی دھوکے باز بڑی، سچ بات نہیں کہتی ان سے  
 خواہش تو ادھوری رہتی ہے خواہش کے لمبے رستے ہیں  
 گر بستر ہے تو نیند نہیں آجائے نیند تو فرصت کم  
 یوں عمریں بھاگتے بیت گئیں دیکھو تو پڑے ہیں رستے میں  
 اب یہ سمجھانے آئے ہیں انہیں راہ دکھانے آئے ہیں  
 جو لوگ ہیں راہی منزل کے اور ان راہوں میں بستے ہیں  
 یہ مآب انہیں کچھ بھی نہ کہو دے سکو تو ان کو روشنی دو  
 شاید کوئی نکلے دلدل سے چل نکلے اب کے رستے میں

## ”اک تصویر“

اک تصویر تمھاری خاطر ہم نے بھی بنوائی ہے

جنگل کا اک منظر بھی ہے جس میں ندی بہتی ہے  
دُور دلوں کے سنگھم سے یہ جیسے پھوٹ کے آتی ہے

اک تصویر تمھاری خاطر ہم نے بھی بنوائی ہے

اوپچی شاخ پر اس میں دیکھو ایک پیپہا بیٹھا ہے  
جانے کب کا بچھڑا ہے یہ پی پی رِٹ لگاتی ہے

اک تصویر تمھاری خاطر ہم نے بھی بنوائی ہے

سبزے نے چادر تانی ہے موتی چمکیں شبنم کے  
پھولوں نے بھی تیری خاطر اپنی سیج بچھائی ہے

اک تصویر تمھاری خاطر ہم نے بھی بنوائی ہے

پروانہ کیوں جل مرتا ہے شاید تم یہ جان سکو  
اس کے اک گوشے میں دیکھو ہم نے شمع جلائی ہے

اک تصویر تمھاری خاطر ہم نے بھی بنوائی ہے

چاند کو دیکھو دُور فلک پر بیٹھ نظارہ کرتا ہے  
چکور کو بے کل کرنے والی چاندنی نیچے آتی ہے

اک تصویر تمھاری خاطر ہم نے بھی بنوائی ہے

بیل کا نغمہ بھی سن لو، کوئل کو کو کرتی ہے  
دیکھو تو گھنگھور گھٹا کو، دُور اُفق پہ چھائی ہے

اک تصویر تمھاری خاطر ہم نے بھی بنوائی ہے

اس میں تم سیماب کو دیکھو چلتا لمبی راہوں پر  
بال پریشاں چاک گریباں یوں جیسے سودائی ہے

اک تصویر تمھاری خاطر ہم نے بھی بنوائی ہے

# ”گھڑی“

چلتے چلتے سو جاتی ہے  
 یاد میں ان کی کھو جاتی ہے  
 گھڑی ہے یا دل ہے کسی کا  
 دیوانی سی ہو جاتی ہے  
 اندر سے ہے پُرزے پُرزے  
 باہر ایک نظر آتی ہے  
 دیکھے یا نہ دیکھ سکے یہ  
 اپنی اس پہ نظر رہتی ہے  
 اس فقیر ہے یہ پیاری ہم کو  
 بازو سے لپٹی رہتی ہے

# ”تم کو کیا لگتا تھا“

رات انوکھی بات ہوئی

تم سے بھی ملاقات ہوئی

”تنہا بیٹھا کمرے میں نیند کی راہیں تکتا تھا

ایک سمت سے روشنی ابھری شاید اس میں سایہ تھا

اور وہ سایہ پھیل رہا تھا

نقش سا اس میں ابھرا تھا

ہرا بھرا اک جنگل تھا، جس میں ہر سو سبزہ تھا

شائد ساون اُترا تھا

پاگل سے بادل کے ٹکڑے ان میں سورج چھپتا تھا

پھر مچلتی کرنیں اس کی، پھٹ پڑتی تھیں بادل سے

خوب سہانا موسم تھا

ہرے بھرے اک پیڑ کے نیچے، جھکی ہوئی شاخوں میں چھپ کر

شاید کوئی بیٹھا تھا

تب میں سمجھا تب میں جانا، اپنے کو بھی تب پہچانا  
 تم بھی دیکھو دیکھ سکو تو، گزری گھڑیاں بیتے لمحے  
 شاید تم کو یاد آجائے

ساتھ میرے اس دن تم ہی تھے، اور سہانا سو کم تھا  
 لیکن یہ سب تو اپنے وطن کی ڈھلتی شاموں کا قصہ تھا  
 اُدھی رات کو دور وطن سے، میں نے کیسے دیکھ لیا  
 اُدھی رات یہاں گزری تھی، اپنے وطن میں اس ہی لمحے  
 جنگل کے اس گوشے پر سے شام کا سایہ ڈھلتا تھا  
 شاید تم بھی دیکھ سکو، شاید تم کو یاد بھی ہو  
 فقیر کو اپنے تم بھی دیکھو، ڈھلتی شاموں میں سادون کی  
 جھاڑی کی پوں اوٹ میں بیٹھا، تم کو کیسا لگتا تھا

نہ آئی وہ موڑ ابھی تک نہ آئی  
 جسے ہم نے چھوڑا تھا وہی سے پہلے  
 تیرکپڑ کے کھیروں میں وہ چاشنی ہے  
 جو ان کے لبوں میں تھی شادی سے پہلے

## ”اپنی توبہ“

سہرا گزراک دیوانہ کل بیٹھا باتیں کرتا تھا  
 کبھی دیکھتا لمبی راہوں کو کبھی ٹھنڈی آہیں بکھرتا تھا  
 کبھی کوشش کرتا اٹھنے کی دو چار قدم چل لینے کی  
 پھر آنا واپس تیزی سے پھر اسی جگہ گرہ پڑتا تھا  
 یوں دیکھ کے اس کی بیٹابی تھم جاتے چلتے رہی بھی  
 بس کہتے ”پاگل بیچارہ“ پھر ہر کرنی چل پڑتا تھا  
 یہ دیکھ کے ہم نورہ نہ سکے بیٹابی اس کی سہہ سکے  
 کوئی بھید ہے اسکے کرنے میں یہ جاننے کو دل کرتا تھا  
 اک بار اٹھا جب دیوانہ کچھ دور گیا چند قدم چلا  
 اک نقش سا ہم کو نظر پڑا شاید کوئی پہاں <sup>س</sup>ٹھہرتا تھا  
 تنب پاؤ آیا برسوں پہلے ہم بھی تو یہاں سے گزر گئے تھے  
 اک بانکے جوڑے کو ہم نے یاں نہیں کرا دیکھا تھا



گیا چھوڑ اسے ساکتی اس کا شاید وہ نہیں پلٹا اب تک  
 یہ تب سے تھا اس جا بیٹھا وہ نقش نہ مٹنے دیتا تھا  
 چند چلتی پھرتے اس کے تن پر تھے بالوں میں گردی اٹکی تھی  
 تھا اپنے آپ سے بیگانہ، اس نقش سے باہیں کرتا تھا  
 شاید یہ محبت ہی ہو گی یا عشق اسی کو کہتے ہوں  
 تب سے تو فقیر نے تو یہ کی یہ سودا مہنگا پڑتا تھا



## قطعہ

پیاری ہے یہ خواہش بھی، آسان ہے کہنا بھی  
 اظہار کے پھولوں کا اک بار بناتے ہو  
 جب وقت کڑا آئے جب ہوش و خرد گم ہوں  
 انکار کے فتنے بھی پھر تم ہی جگاتے ہو

# چشمِ رواں

اے مری چشمِ رواں اے دیدہٴ خوں نابہ بار  
 تم تکا کرتی تھیں، راہیں تھیں سہرا پا انتظار  
 تم کبھی رہتی تھیں راہ میں ان کے آنے کیلئے  
 اٹھ گیا شاید تمہارا آج اس سے اعتبار  
 تم نے ایسی بات کیوں محسوس کی دیکھی کہاں  
 کس خبر نے اس طرح ٹوٹا ترے دل کا قرار  
 یا بچے تم چاند کہتے تھے وہی اوجھل ہوا  
 چاند تو چھپ جایا کرتے ہیں کہا تھا بار بار  
 بات اپنی تو تمہیں اس دم گوارا ہی نہ تھی  
 خون برسائے کو ورنہ یوں نہ کرتے انتظار  
 اپنے ہی خون میں نہانا بھی عذابِ جان ہے  
 لے ہی جانا ہے مگر جرمِ محبت سوئے در  
 منت کرو جرمِ محبت جان سے جاؤ گے تم  
 یاد ہے سیماب نے تم سے کہا تھا بار بار

## حجاب

حُسن والے گزارہ کر لیتے  
عشق والے خراب کرتے ہیں

جان دینے پر یوں تو آمادہ  
پیسہ پیسہ حساب کرتے ہیں

یہ نہ مانیں گے آپ کی باتیں  
کیوں خوشامد جناب کرتے ہیں

لے تو جاؤ گزارشیں اپنی  
فیصلے وہ شباب کرتے ہیں

بات کرتے ہیں یوں رقیبوں کی  
بھون سکے دل کباب کرتے ہیں

عشق میں بھی ملاؤ ہیں کر کے  
عاقبت تک خراب کرتے ہیں

ہجر میں بھی تو کٹ ہی جائے گی  
 کیوں تکلف جناب کرتے ہیں  
 ظلم والوں پہ کر کے گل پاشی  
 گل کی عظمت خراب کرتے ہیں  
 دیکھ سکتے ہو شہر میں ان کو  
 گھر میں تو وہ حجاب کرتے ہیں  
 پھر کیوں سُنتے ہو بات لوگوں کی  
 لوگ ہی تو خراب کرتے ہیں  
 رقم ساری تو لے گئے یڈر  
 لوگ بیٹھے حساب کرتے ہیں  
 کتنے اچھے ہیں دیکھ لو سیما ب  
 ہم کو رقم سے خطاب کرتے ہیں

## وعدہ

وعدہ کیا تھا یار نے آیا نہ رات بھر  
 ہم نے بھی خوب سو کے گزار دی تمام رات  
 کافرا داکہیں اسے یا بے وفا کہیں  
 اسی سوتح میں کٹی کٹی ہماری تمام رات  
 ہم ڈھونڈتے رہے تجھے کون سے رقیب میں  
 بیوی نے راہ دیکھی ہماری تمام رات  
 صبح ہوئی تو پاؤں تھے ادوان میں پھنسے  
 کی خواب میں انہوں نے سواری تمام رات  
 سیما تب جس کا راستہ ہم دیکھتے رہے  
 مانی نہ اس نے بات ہماری تمام رات

## کھاتے پیتے لوگ

کھاتے پیتے لوگوں کی کیا باتیں ہیں  
 اصل کمال لائے محضے ابار شہوت میں  
 گھڑے باہر گر نکلیں تو پھر یہ لوگ  
 ملک سے ان کا رشتہ کتنا پکا ہے  
 بیشک بیوی گوری نیچے دو رنگ کے  
 گتے ہیں یہ لوٹ یہاں کا کھاتے ہیں کیا  
 یوں تو بدیا مرنا سب انگیزی ہے  
 نام ان کے اسلامی غیر اسلامی بھی  
 لوٹ کے ملکی دولت دونوں ہاتھوں سے  
 مری یہ امریکہ میں کافر ناموں پر

کھا کر سوتے ہیں پھر اٹھ کر کھاتے ہیں  
 یہ تو اس کا سود ہی لیکر کھاتے ہیں  
 چلنے پھرنے کو یورپ میں جاتے ہیں  
 کرسی ملتے ہی واپس آ جاتے ہیں  
 یہ ہر حال میں مسلم ہی کہلاتے ہیں  
 پانی ہمک تو پیرس کا منگواتے ہیں  
 دوٹ آئیں تو ولی اللہ بن جاتے ہیں  
 ان ناموں سے باہر جانے جاتے ہیں  
 وال اسٹریٹ میں جا کر جمع کرتے ہیں  
 ملک میں انکے ختم دلانے جاتے ہیں

مچھوڑ دیا سیما تب نے لمبے قصے کو

یہ تو ان کی روزمرہ کی باتیں ہیں